

NBT नवभारत टाइम्स

ब्रांड के नाम पर फंस मत जाइयेगा!, जयपुर में पकड़ी गए 'फ्रॉड' गिरोह की करतूत आपको हैरानी में डाल देगी

Khushendra Tiwari | LipiUpdated: 14 Feb 2022, 11:36 am



रामस्वरूप लामरोड, जयपुर: ब्रांडेड कंपनी का मोबाइल अगर कोई आपको सस्ते दामों में बेच रहा है तो सावधान हो जाएं। वह मोबाइल असली होने के बजाय नकली हो सकता है। जयपुर आयुक्तालय के डीसीपी नोर्थ की टीम ने एक ऐसे गिरोह का पर्दाफाश किया है, जो नामी कम्पनियों के लेबल लगे हूबहू वैसे ही दिखने वाले नकली मोबाइल बेच रहे थे। संजय सर्किल पुलिस ने दो महिलाओं सहित इस गिरोह के 7 सदस्यों को गिरफ्तार किया है। इन आरोपियों के कब्जे से पुलिस ने 93 मोबाइल जब्त किए हैं। इन सभी मोबाइल पर ओपो कम्पनी का लेबल लगा हुआ है और दिखने में हूबहू ओपो कंपनी के मोबाइल जैसे ही नजर आ रहे हैं।

1500 में चायनीज मोबाइल खरीद बनाते थे उसे ब्रांडेड गिरफ्तार किए गए आरोपियों में एक आरोपी मोहम्मद अली दिल्ली का रहने वाला है जबकि दूसरा आरोपी मंगल महाराष्ट्र का रहने वाला है। शेष पांचों आरोपी दीपक, शक्ति सिंह, रवि, ममता और हीना मध्यप्रदेश के रहने वाले हैं। पूछताछ में पता चला कि गैंग के सदस्य दिल्ली से चाइनीज मोबाइलो को 1500 से 2000 रुपए में खरीदते थे।

Source: <https://navbharattimes.indiatimes.com/state/rajasthan/jaipur/fake-mobiles-selling-gang-arrested-active-in-dehli-mp-and-maharashtra/articleshow/89558834.cms>